

महाराष्ट्र वैद्यकीय व आरोग्य सेवेतील गट-अ मधील (पे बँड रु.१५६०० - ३९,१०० ग्रेड पे रु.५,४००/-) निव्वळ एम.बी.बी.एस. अर्हताधारक वैद्यकीय अधिकाऱ्यांना (पे बँड रु.१५६०० - ३९,१०० ग्रेड पे रु. ६,६००/-) मधील "जिल्हा आरोग्य अधिकारी" या संवर्गात पदोन्नतीने पदस्थापना देणेबाबत

### महाराष्ट्र शासन

सार्वजनिक आरोग्य विभाग

शासन निर्णय क्र. पदोन्न- ११११/प्र.क्र. १११(४)/सेवा-२

मंत्रालय, जी.टी. हॉस्पिटल आवार, मुंबई - ४०० ००१.

दिनांक : ९ ऑक्टोबर, २०१२.

### शासन निर्णय :-

महाराष्ट्र वैद्यकीय व आरोग्य सेवा गट-अ संवर्गातील रु.१५६००-३९१०० ग्रेड पे रु.५४००/- या वेतनश्रेणीतील डॉ. दादासाहेब संभाजी बुरकुले, वैद्यकीय अधिकारी, ट्रामा केअर युनिट, भोकर, जि. नांदेड यांना (पे बँड रु.१५६००-३९,१०० ग्रेड पे रु. ६,६००/-) मधील "जिल्हा आरोग्य अधिकारी" या संवर्गात अ.ज. प्रवर्गासाठी राखीव पदावर सदर आदेशाच्या दिनांकापासून नियमित स्वरूपात पदोन्नती देण्यात येत आहे. सदर पदोन्नती आदेशान्वये डॉ. दादासाहेब संभाजी बुरकुले, यांची पदस्थापना जिल्हा क्षयरोग अधिकारी, जिल्हा परिषद, जालना येथे करण्यात येत आहे.

२. सदर पदोन्नती सर्वसाधारण सेवा गट-अ (पे बँड रु. १५६००-३९१०० ग्रेड पे रु.६६००) मधील "जिल्हा आरोग्य अधिकारी" या संवर्गातील पदांच्या सेवाप्रवेश नियमातील तरतूदीनुसार करण्यात आल्या आहेत.

३. सदर पदोन्नत्या मा. उच्च न्यायालय, मुंबई येथे प्रलंबित याचिका क्र. ८४५२/२००४ वरील मा. उच्च न्यायालयाच्या अंतिम निर्णयाच्या अधिन राहून देण्यात येत आहेत.

४. पदोन्नती देण्यात आलेल्या अधिकाऱ्यांनी पदोन्नतीनंतर पदग्रहण केल्यापासून एक महिन्याच्या आता वेतन निश्चितीचा विकल्प द्यावा, असा विकल्प न दिल्यास त्यांची वेतन निश्चिती, महाराष्ट्र नागरी सेवा (वेतन) नियम, १९८१ मधील नियम क्रमांक ११ (१) (ए) नुसार पदोन्नतीचा दिनांक विचारात घेवून करण्यात यावी.

५. संबंधित अधिकाऱ्यांना त्यांच्या पदोन्नतीनंतरच्या पदस्थापनेवर रुजू होण्यासाठी तात्काळ कार्यमुक्त करण्यात यावे आणि संबंधित अधिकाऱ्यांनी त्यांना दिलेल्या पदस्थापनेच्या ठिकाणी एक महिन्याचे आत हजर होऊन, त्याबाबतचा अहवाल उपसंचालक, आरोग्य सेवा, संचालक, आरोग्य सेवा, मुंबई यांना व शासनास सादर करावा. पदस्थापना बदलून घेण्यासाठी राजकीय दबाव आणल्यास सदर कृती महाराष्ट्र नागरी सेवा (शिस्त व अपील) नियम, १९७९ मधील तरतुदीनुसार शिस्तभंग विषयक कारवाईस पात्र ठरेल.

६. पदोन्नती दिलेल्या अधिकाऱ्यांनी त्यांना कार्यमुक्त केल्यानंतर नवीन पदस्थापनेवर आदेश प्राप्त झाल्याच्या दिनांकापासून एक महिन्याचे आत हजर व्हावे अन्यथा ते पदोन्नतीस इच्छूक नाहीत हे गृहीत धरून त्यांची पदोन्नती रद्द करण्यात येईल. या प्रकरणी संबंधित उपसंचालक यांनी संबंधित अधिकाऱ्यांना कार्यमुक्त केल्यानंतर नवीन पदस्थापनेवर वेळीच हजर होतात किंवा नाही याबाबतचा अनुपालन अहवाल विहित कालमर्यादेत शासनास सादर करावा.

७. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध असून त्याचा संकेतस्थळाचा क्रमांक २०१२०९१५१३०४३७०८०० असा आहे.

महाराष्ट्राचे राज्यपाल यांच्या आदेशानुसार व नावाने

०/८

(समीर साळुंखे)

अवर सचिव, महाराष्ट्र शासन

प्रति,

सचिव, महाराष्ट्र लोकसेवा आयोग, मुंबई (पत्राद्वारे)  
संचालक, आरोग्य सेवा, मुंबई.  
सहसंचालक, आरोग्य सेवा (सर्व)  
उपसंचालक, आरोग्य सेवा, लातूर मंडळ, लातूर  
जिल्हा आरोग्य अधिकारी, जालना  
जिल्हा शल्य चिकित्सक, नांदेड / जालना  
महालेखापाल, महाराष्ट्र-१/२ (लेखा परिक्षा) / (लेखा अनुज्ञेयता) मुंबई / नागपूर  
जिल्हा कोषागार अधिकारी, नांदेड / जालना  
सामान्य प्रशासन विभाग (कार्यासन १२ व १६ ब), मंत्रालय, मुंबई.  
संबंधित अधिकारी (द्वारा संचालक, आरोग्य सेवा, मुंबई.)  
खाजगी सचिव, मा.मंत्री (आरोग्य) / मा. राज्यमंत्री (आरोग्य)  
स्वीय सहाय्यक, प्र.सचिव(सा.आ.व कु.क.) / सचिव-२, सा.आ.वि., मंत्रालय, मुंबई.  
निवड नस्ती (सेवा-२), सार्वजनिक आरोग्य विभाग, मंत्रालय, मुंबई ४०० ००१.